

Innijiet ċiviċi b'rabta mal-Hamrun (I) Innu lill-Hamrun

Manoel Pirotta
manoel.pirotta@um.edu.mt

Astratt: F'kull belt u raħal f'Malta dejjem issib min jesprimi mħabbtu lejn art twelidu permezz tal-arti. Minn dawn l-artisti, il-Hamrun ukoll għandu kemm-il wieħed minnhom biex jiftaħar. Għaldaqstant, f'din is-sensjela ser nibda nlaqqagħkom ma' xi innijiet ċiviċi b'rabta ma' dan is-subborg li, għad li kellu twelid modest, kiber u żviluppa f'daqqa. F'kull artiklu ser ninkludi wkoll xi tagħrif żgħir fuq l-awtur u l-kompożitur tal-innu fl-isfond storiku li fih ikun inteseġ.


Kliem muftieħ: Hamrun, Innu lill-Hamrun, Dun Frans Camilleri, Mro. Patri Albert Borg O.S.A., Mro. Anthony Chircop, University of Malta Junior College, Għaqda Każini tal-Banda, Għaqda tal-Mużika San Gejtanu (Hamrun), Soċjetà Mużikali San Ġuzepp (Hamrun).




Fl-1981 kien tnieda konkors għall-aħjar innu lill-Hamrun fl-okkazjoni tal-festi ċentinarju tal-parroċċa. L-innu żżanzan proprju fil-jiem ta' dawn il-festi ċentinarji, li bdew fil-15 ta' Novembru u laħqu l-qofol tagħhom fis-6 ta' Diċembru. Fil-programm ta' attivitajiet li kienu thejjew għal dan il-gublew insibu li, il-Ħadd 29 ta' Novembru, il-banda 'San Ġuzepp' laqgħet il-wasla tar-relikwja ta' San Gejtanu fil-Blata l-Bajda minfejn kellu jibda l-korteo bl-innu 'Xerrdu l- Ferħ' u l-**Innu lill-Hamrun**. L-istess banda kienet daqget ukoll fid-dhul tal-korteo minn quddiem il-knisja u wara daqget marċi brijużi mat-toroq ewlenin tal-Hamrun. L-istess għamlet il-banda 'San Gejtanu' nhar il-Ħadd 6 ta' Diċembru billi daqget fuq iz-zuntier mal-ħruġ u waqt il-purċissjoni bir-relikwja u l-istatwa ta' San Gejtanu. Hija wkoll temmet il-programm tagħha bl-**Innu lill-Hamrun** u l-innu popolari. Minn tagħrif li ksibna mill-programm tal-festa ta' San Gejtanu 1982 jirriżulta li, l-istess innu kien indaqq mbagħad miż-żewġ baned f'daqqa Hamruniżi fil-festa ta' San Gejtanu ta' dik is-sena. L-istess **Innu lill-Hamrun** kien deher ukoll fil-programm tal-

festa ta' San Gejtanu 1988, paġna 45.

L-awtur tal-versi: Dun Frans Camilleri tweled il-Marsa fl-1919. Studja fis-Seminarju tal-Furjana u l-Università ta' Malta. Ha l-quddiesa fl-1943. Sena wara nħatar direttur spiritwali tal-banda 'San Gejtanu', kariga li żamm għal għomru. Għalliem il-Malti fil-Kulleġġ San Alwigi u s-Seminarju (1944-64). Okkupa diversi karigi bħala segretarju u editur. Kiteb mal-500 innu għal parroċċi, skejjel, għaqdiet reliġjużi u lajċi – innijiet ispirati mill-ħajja Maltija kemm reliġjuża, soċjali u edukattiva, imqanqla b'mod speċjali mill-imħabba u l-qima li kellu lejn il-Madonna u l-qaddisin. Għadd ta' poeżiji u esejs minn



tiegħu ġew ippubblikati f'antologiji u rivisti. Bħala fotografu kien magħruf għar-ritratti li jaqdbu l-ambjent lokali u l-pajsaġġ Malti. Miet fl-1990.



lil Malta fl-Innu Nazzjonali. Il-poeta mbagħad imur biex jitlobha tiġbor lill-uliedha *fi hsieb wiehed magħqudin*, dak li jfaħħruha u jagħtuha ġieħ b'għemilhom. Fiż-żewġ strofi l-oħra, hu jsejjah lill-Hamrun bħala *l-Art it-tama fl-ħniena ta' Alla* ma' min hu dghajjef, u *l-Art imbierka* li fiha kulhadd jahdem biex jaraha tistgħana u tiżżejjen.

L-innu għandu mużika ta' Mro. Patri Albert Borg O.S.A. Twieled il-Belt fl-1919 minn Salvu u Emanwela, imwielda Bonaci. Sar saċerdot fl-eqqel tal-Gwerra. F'Malta, studja l-pjanu u l-armonija għand l-aqwa surmastrijiet. Lahaq *maestro di cappella* taż-żewġ katidrali tal-Belt u l-Imdina fl-1945 u dam f'dan is-servizz sal-1992. Fl-1946 mar jistudja fl-*Istituto Pontificio di Musica Sagra* f'Ruma. Idderieġa għadd ta' kunċerti u oratorji importanti fit-Teatru Manoel u r-*Radio City Opera House*. Għalliem il-kant fis-Seminarju Maġġuri tar-Rabat bejn l-1952-63 fejn kien imexxi wkoll il-kor. Fost l-istudenti tiegħu nsibu lil Dun Ġużepp Cachia. Ikkompona diversi xogħlijiet sagri. Miet fl- 2012 fl-età avvanzata ta' 92 sena.



L-Innu lill-Hamrun fih introduzzjoni, strofa u ritornell. Fl-introduzzjoni, immarkata *Mosso ed energico*, l-istess motiv qasir tal-bidu jiġi ripetut għal diversi drabi, u li permezz tiegħu tagħtina hjiel tal-mużika li tkun ġejja warajha. Fl-istrofa, il-melodija tinqasam f'żewġ partijiet li jikkorrespondu tajjeb mal-ewwel żewġ strofi tal-poeżija. Wiehed jinnota li, fit-tieni parti tal-istrofa, il-mużika donnha tiehu wisq minn innijiet eroġi simili fosthom, l-Innu Nazzjonali Franċiż, fejn hemm il-kliem, *Lilek għażlu l-Mexxejja ta' Malta, / Dar l-Iljuni, fit-tarf tal-Hamrun*. Qabbel il-melodija ta' dawn iż-żewġt ivrus ma' dawk ta' *La Marseillaise: Aux armes, citoyens, / Formez vos bataillons*. Fir-ritornell, il-mużika tnaqqas xi ftit mill-ġirja tagħha biex tikseb ton aktar maestuż. Hawn ukoll, il-melodija tinqasam f'żewġ taqsimiet daqsinsaw biex jagħmlu tajjeb għaž-żewġ strofi li nsibu fih. Hawnhekk, l-innu jiehu żvolta ġdida, meħjun ukoll minn qalba fit-tonalità, u akkumpanjament xi ftit jew wisq marzjali halli jagħti impressjoni aktar drammatika f'mixxietu. L-innu jilhaq il-qofol tiegħu fit-tieni parti tal-melodija bil-kant ta', *Infahħruk u, bl-għemil tagħna / nagħtuk ġieħ il-koll kburin*. Il-klajmaks hija xihaga mistennija f'innu popolari li hu ntiż biex jitkanta bla tbatija mill-popolin.

¹ 'Innijiet', Lux Press, Hamrun (1948).

² Idem.



L-arrangatur: Mro. Twanny Chircop, hu Oreste, it-Tenur ta' fama mondjali, twieled il-Hamrun fl-1929 minn Giovanni u Fortunata, imwiela Panzavecchia. Tghallem idoqq hafna strumenti differenti. Hawn Malta tghallem ghand Mro. Carmelo Pace. Ghamel zmien idoqq fid-dance bands flimkien ma' hutu tewmin f'ricevimenti varji u swali tal-ballu. Aktar tard, dahal idoqq mal-banda tal-Forzi Armati u ma' diversi orkestri. Ha kors ta' surmast fir-Royal Military School of Music minfejn kiseb it-titlu ta' *Military Bandmaster* mill-War Office. Fl-istess zmien ukoll, kiseb diploma mill-skola militari rjali tal-muzika. Mal-wasla tieghu lura Malta fl-1970, inhatar surmast tal-banda tal-R.M.A. Ghal xi zmien kien ukoll surmast tal-banda 'San Ġużepp'. Idderiega darbtejn l-orkestra ghall-Eurovision Song Contest. Ghal

snin twal, ghallem fl-iskola tal-muzika tal-Gvern. Kien kompożitur u arrangatur ta' kull tip ta' muzika klassika/popolari, b'uħud minnhom jigu ippubblikati barra minn Malta. Miet fl-2006 fl-età ta' 76 sena.

L-arrangament tal-**Innu lill-Hamrun** ghall-banda jgib id-data tat-2 ta' Novembru tal-1981, li jfisser li, tlesta erbat ijiem biss qabel ma ndaqq ghall-ewwel darba fil-pubbliku. Fih Mro. Chircop zied xi skwilli u passagġi qosra f'forma ta' skajjel fuq l-istrumenti tal-injam. Dan minbarra l-hafna waqtiet fanfarreski ġejjin min-naha tal-kurunetti b'dak il-hoss maestuz tagħhom. Fl-ewwel parti tal-innu niseġ ukoll il-kontro-melodija. Żied ukoll, koda li ma kenitx fl-original ghal tmiem mill-aktar imponenti.